

Le ternengo džes pe Interneto- oxtó zakonori kaj ažutil tot te ankles maj prinžardo ande džela

Gadala vorbi si tuke kaj san dad/dej pe ažutimos te ankles maj prinžardo so keren le glati pe Interneto. Mišto si te žas andre pe maj but thana kaj den informatcija, sar te les virussydd vaj sar te les filterprogramori. Riga kaj organiziciji vaj riga kaj lele opre gadala pušimata šaj arakhes te rodesa kolo pe rig www.surfalugnt.se

1. Le xanci vramja svako džes aj de-duma čire glatasa pa Interneto

De duma sa gad' a sar kana pušes so kerde ande škola, pe treningo vaj kana khelde peske avri ande bar. Bute ternematsenge naj lenge differento te arakhen varikas pe computa vaj po satsimos.

2. Sikhav ke tu san o gazda aj to opre granici

Naj mišto te bešel jek glata pra but angla e computa vaj te žal andre pe riga bi-malade. Naj či mišto te bešen angla computa le glati kat' i ta račaren von pengi školaki buči vaj te ankele lenge čores statoske. To granica te akhjaresa ke pra but bešen pe Internet. Phen čire glatake ke naj slobodo te žan andre pe riga kaj si bi-malade.

3. Te avel tuke intresno te žanes

Ker pušimata sar žal e džela. Le glati si ekspertori aj mangel te sikhaven so žanen. Muk sikhaven tuke pe save riga žan von maj-but andre aj save riga si lenge maj laše.

4. Sit' o korkoro

Le tuke vramja kana aj kana aj surfisar kolo pe riga kaj si pe ternimata te šaj dikhes sar anen. Gad' a les tu maj-baro žanglimos so si kaj dikhel čiri glata pe Interneto. Gin so si ramome pa le manuš kaj inkeren god' a rig aj kaski si, aj sit' o vi sar te keres pura vi te trobula. Gad' a si tot maj-bari garanzia vi te ankelela variso kaj naj mišto.

5. To opre zakonori ande jek than

De-duma la glatasa sode si lake vaj leske slobodo te bešen pe Interneto. Vi la glata šaj avel la jek granica sode te bešel pe computa. Trobus vi te des-duma la

glatasa so si slobodo te ramol pa peste korkoro pe Interneto. Naj dar te tos opre patretsi pe tote korkoro pe Interneto, numa trobus te des tot gindo kon žal andre te dikhel le patretsi.

6. Ažutisar aj ker purimos te si te anklela variso

Te si te anklela variso la glatake pe Interneto, na došar prabut. Muk mothol čiri glata so si kaj anklista aj muk te sikhavel tuke so pasisaila, te šaj keres tuke korkoro jek patreto pe e džela. Ker pura kana godi! Pe le maj-but riga si jek than kaj šaj puris. Godo than si kana godi ži tele pe rig aj ramol "pura"vaj "abuse". Te si o manuš o bimalado varikaj paše paša e glata, sar exemplo žal ande sa god'a škala atunči si mišto te des informacija kaj škala te žanen so pasisailas. Meskerimos aj prasaimos pe Interneto si butivar katar le dželi so pasilpe ande škala vaj ande klasa.

7. Av jek lašo patreto

Zumavta traisar sa gad'a sar sičares kavren pa Interneto. Sar to kames te kerel e glata pe Interneto, sa gad'a trobus vi tu te ankeres godola zakonori.

8. Av khote

Tu či trobus te aves andre pe sa godola riga kaj si e glata "te šaj žanes". Univar si dosta te ašunes te šaj akhjares pa soste žal. Atunči kana kamen te den дума pa so dikhle si tut akhjarimos lenge, te si variso mišto vaj nasul. Tu šaj aves kothe sar zor kana anklista variso nasul aj trobul len ažutimos. Vaj šaj aves kothe sar jek baro manuš kaj lel sama so žal po Interneto.